

माध्याह्न

राष्ट्रिय दैनिक



ईपपर हेर्न



छठ पर्वको अवसरमा चितवनस्थित नारायणी नदीमा आइतबार अस्ताउँदो सूर्यलाई अर्घ दिई अर्घदान गरियो । अर्घ दिइसकेपछि छठ पर्व समापन भएको छ । तस्वीर: नारायण अधिकारी, रासस

आयोगले चलाएको उन्डा

उम्मेदवारहरूलाई स्पष्टीकरणदेखि सामाजिक सञ्जालको प्रयोगसम्मका विषयमा निर्वाचन आयोगले लिइएको निर्णयले समाजमा बहस नै सिर्जना गरिदिएको छ ।

विवाकर अधिकारी/मध्याह्न
काठमाडौं, १३ कात्तिक

निर्वाचन आयोगले चुनाव नजिकै गर्दा आचारसंहिता पालनामा थप कडाइका साथ निगरानी बढाएको छ । उम्मेदवारहरूलाई स्पष्टीकरणदेखि सामाजिक सञ्जालको प्रयोगसम्मका विषयमा निर्वाचन आयोगले लिइएको निर्णयले समाजमा बहस नै सिर्जना गरिदिएको छ ।

आइतबार मात्रै निर्वाचन आयोगले मनाडे 'ख' का प्रदेशसभा उम्मेदवार दीपक मनाडे (राजीव गुरुड) लाई सोधेको स्पष्टीकरणले चुनावी खर्चको सिमामाथिको बहसलाई थप पेचिलो बनाइदिएको

छ । आयोगका अधिकारीहरूका अनुसार मनाडेले उम्मेदवारी मनोनयन गर्न जाँदा १५ लाखको रकसी खाइदिने अभिव्यक्ति दिएको श्रव्यदृश्य सामग्री प्राप्त भएपछि स्पष्टीकरण सोधिएको हो । स्पष्टीकरणमा निर्वाचन आयोगले तोकेको खर्च सीमा रकम साच्चै अपुग हो भन्ने कुन-कुन शीर्षकमा अपुग भएको हो फेहरिस्त पेश गर्न भनिएको छ ।

नेकपा एमालेका उम्मेदवार सूर्य थापालाई आयोगले सोधेको स्पष्टीकरणले बालबालिकाको प्रयोगको विषय सम्झाएको छ । बालबालिकाहरूलाई चुनावी प्रचारमा सहभागी गराउनेहरूलाई भस्माइदिएको

छ । थापाले चुनावी प्रचार प्रसारमा बालबालिका प्रयोग गरेको भन्दै आयोगले स्पष्टीकरण सोधेको हो ।

ललितपुर-३ बाट राष्ट्रिय स्वतन्त्र पार्टीकी उम्मेदवार डा. तोसिमा कार्कीको उम्मेदवारी खारेजले सार्वजनिक लाभको विषय के हो भन्ने बहस सिर्जना गरिदिएको छ । नेपाल मेडिकल काउन्सिलको कार्यकारी सदस्य लाभको पद भएको ठहर भएसँगै नेपाल मेडिकल काउन्सिल जस्तै अन्य संस्थाका सदस्यहरूको हकमा पनि सोही निर्णय लागू हुने नजिर स्थापित गरिदिएको छ । छद्म नाममा दल र उम्मेदवारहरूद्वारा दुष्प्रचार गर्ने

- बाँकी पृष्ठ २ मा

नवलपुरमा बस दुर्घटना ५ जनाको मृत्यु



जगत ठाडा मगर/मध्याह्न
नवलपुरासी, १३ कात्तिक

नवलपुरमा बस दुर्घटना हुँदा ५ जनाको मृत्यु भएको छ । पाल्पाबाट मनकामना दर्शनको लागि हिंडेको दर्शनार्थी चढेको बस दुर्घटनामा मृत्यु भएका पाँच जनाकै सनाखत भएको हो ।

प्रहरीका अनुसार पाल्पाको रम्भा गाउँपालिका १ हुँगीबाट मनकामना जाँदै गरेको ना ६ ख ७५८० नम्बरको बस नवलपुरासी पूर्व (नवलपुर)को बुलिङटारमा दुर्घटना भएको हो । दुर्घटनामा परी रम्भा गाउँपालिका-१ का ४१ वर्षीय तारा विक, १७ वर्षीय विनय

विक, ६२ वर्षीया धनी विक, ५८ वर्षीया देवी गाहा र स्याङ्जाको गल्याङ नगरपालिका-९ वेलचौरकी वर्ष ४५ की फूलमाया माफ्कीको निधन भएको हो । उनीहरू सबैको घटनास्थलमै मृत्यु भएको जिल्ला प्रहरी कार्यालय नवलपुरले जनाएको छ ।

दुर्घटनामा २९ जना घाइते भएका छन् । घाइतेहरूमध्ये अधिकांशको चितवनको भरतपुरमा उपचार भइरहेको छ । घाइतेहरूमा बस चालक, पाल्पा रामपुर न.पा.३ गण्डकी डिक वस्ने २९ वर्षका दिल कु श्रेष्ठ, बस सहचालक, रामपुर-४ बेभ्राडाका २४ वर्षका साजन श्रेष्ठ पनि छन् ।

फेसबुकबाट मतदाता फकाउँदै ओली

मुकुन्द लामिछाने/मध्याह्न
काठमाडौं, १३ कात्तिक

नेकपा एमालेका अध्यक्ष केपी शर्मा ओलीले आफ्नै फेसबुक पेजबाट चुनावी प्रचार थालेका छन् । चुनावी घोषणापत्र सार्वजनिक नगरेपनि अध्यक्ष ओलीले फेसबुक पेजबाट प्रचार थालेका छन् । गएको कात्तिक ५ बाट आफ्नै निवास बालकोटबाट देखिएको सूर्योदयको तस्वीर राखेर ओलीले प्रचार थालेका छन् ।

त्यसअघि ओलीले आफ्नो पेजको म्यासेज बक्समा फोन नम्बर पठाउन सर्वसाधारणलाई आग्रह गरेका थिए । म्यासेज बक्समा प्राप्त टेलिफोन मध्ये केहीलाई टेलिफोन गरेका थिए । कुराकानी भएका मध्ये केही प्रतिनिधिमुलक सम्वाद सामाजिक सञ्जालमा राखेका थिए । अध्यक्ष ओलीको यो गतिविधि चुनाव केन्द्रीत नै थियो । विशेषगरी युवा पुस्ताको ध्यान तान्न



सत्ता गठबन्धनविरुद्ध चुनाव जितेर फेरि प्रधानमन्त्री बन्ने आकांक्षा राखेका नेकपा एमालेका अध्यक्ष केपी शर्मा ओलीले अनेक माध्यममा आफूलाई सक्रिय बनाएका छन् ।

अध्यक्ष ओलीले आफू सम्वादका लागि तयार रहेको सन्देश दिन चाहेको देखिन्छ । त्यसअघि सत्तारूढ गठबन्धनको नेतृत्व गरिरहेका प्रधानमन्त्री शेरबहादुर देउवालाले ओलीले सार्वजनिक बहसका निमित्त चुनौती दिएका थिए । तर कम बोल्ने स्वभावका प्रधानमन्त्री देउवाले कुनै जवाफ दिएनन् ।

यसपछि ओलीले सामाजिक सञ्जालमा फोन नम्बर मागेर सर्वसाधारणसँग सम्वाद गरे । सम्वादको अभियानसँगै ओलीले सर्वसाधारणलाई तस्वीर पठाउन आह्वान गरे । आफूसँग खिचिएको सेल्फी, विभिन्न स्थानबाट देखिने सूर्योदयको दृश्य र धार्मिक-पर्यटकीय तस्वीर आफ्नो पेजमा पोस्ट गरेका छन् ।

फेसबुक पेजमा तस्वीर राख्दा अध्यक्ष ओलीले क्रेडिट समेत दिएका छन् । तस्वीरसँगै अध्यक्ष ओलीले आफ्नो पेजबाट अहिले मत माग्ने थालेका छन् । आफूले

प्रधानमन्त्री हुँदा गरेका कामहरूको भिडियो बनाएर ओलीले पेजमा पोस्ट गरिरहेका छन् । केही भिडियो हेर्दा एमालेको घोषणापत्रमा पनि ओली प्रधानमन्त्री हुँदा भएका कामको सम्पादित अंश आउने अनुमान लगाउन सकिन्छ ।

गएको स्थानीय चुनावमा सामाजिक सञ्जालबाटै स्वतन्त्रहरूले चुनाव जितेको अनुभवले पनि अध्यक्ष ओलीको ध्यान यसतर्फ तानिएको हुन सक्छ । स्थानीय चुनावमा युवा पुस्ताले चलाएको फेसबुक पेजमा भएको प्रचारकै माध्यमबाट काठमाडौं, धरान र धनगढी जस्ता ठूला शहरको मेयरमा स्वतन्त्र उम्मेदवारले जितेका थिए ।

यसबाट फरकिएका अन्य नेताहरूले पनि सामाजिक सञ्जाल सक्रिय बनाएका छन् । तर ओलीले भने अरुलाई उछिनेर अनेक अभियान सामाजिक सञ्जालमा चलाएका छन् ।

दार्चुला घटना

भारतलाई नेपालको कूटनीतिक नोट

कूटनीतिक नोटमा सीमावर्ती क्षेत्रमा निर्माण कार्यहरू गर्दा स्थानीय प्रशासन र जनसमुदायलाई पूर्व सूचना दिन र सहकार्य गर्न, जोखिम न्यूनीकरणका लागि सुरक्षाका उपायहरू अपनाएर मात्रै निर्माण कार्य गर्न अनिच्छाको छ ।

शिवराज परियार/मध्याह्न
काठमाडौं, १३ कात्तिक

भारतीय पक्षले गराएको विस्फोटबाट उछिट्टिएको हुँदा लागेर दार्चुलामा नेपाली बालकको मृत्यु भएको घटनालाई लिएर नेपालले भारतलाई कूटनीतिक नोट पठाएको छ ।

सरोकारवालाहरूका अनुसार महाकाली नदीपारि सडक निर्माणका क्रममा भारतीय पक्षले विस्फोट गराउँदा घटना घटेको हो । भारतीय पक्षको कमजोरी के हो र अपनाउनुपर्ने सावधानीको विषय समेटेर नेपालले भारतलाई

कूटनीतिक नोट पठाएको परराष्ट्र मन्त्रालयले बताएको छ । विस्फोटमा परी दार्चुलाको व्यास गाउँपालिकाका ९ वर्षीय बालक पवन महाराको मृत्यु भएको छ । यही विषयमा आइतबार परराष्ट्र मन्त्रालयले काठमाडौंस्थित भारतीय राजदूतावासमाफर्त भारतलाई कूटनीतिक नोट पठाएको हो ।

परराष्ट्र मन्त्रालयका अधिकारीहरूका अनुसार गृहमन्त्रालयले घटनाको विस्तृत विवरणसहित पत्र पठाएपछि परराष्ट्र मन्त्रालयबाट आइतबार बिहान १० बजे भारतको ध्यानाकर्षण गराउँदै राजदूतावासमाफर्त उक्त नोट पठाइएको छ ।

नोटमा गृहमन्त्रालयको स्थलगत प्रतिवेदनका आधारमा सचेत गराउने, अनुरोधका विषयहरू समावेश छ ।

अहिले भएको घटनामा पीडित महाराको परिवारलाई राहत र उचित क्षतिपूर्ति उपलब्ध गराउनसमेत नेपालले भारतलाई कूटनीतिक नोट पठाएको छ । उक्त घटनापछि भारतीय पक्षले महाराको परिवारलाई १६ लाख रूपैयाँ राहत रकम दिइसकेको छ ।

राहत र उचित क्षतिपूर्तिबाहेक नोटमा मुख्य तीनवटा विषय समेटिएको छ । सीमावर्ती क्षेत्रमा यस्ता निर्माण कार्यहरू गर्दा स्थानीय

प्रशासन र जनसमुदायलाई पूर्व सूचना दिन र सहकार्य गर्न आग्रह गरिएको छ । निर्माण कार्य भइरहेका जोखिम न्यूनीकरणका लागि सुरक्षाका उपायहरू अपनाएर मात्रै यस्ता प्रकारका कामहरू गर्न भनिएको छ ।

गल्ती स्वीकार

सडक निर्माणका क्रममा नेपाली बालकको मृत्यु भएको घटनामा भारतीय निर्माण कम्पनी 'गर्ग एण्ड गर्ग' ले गल्ती स्वीकार गरेको छ । गल्ति स्वीकार गरेर नै पीडित पक्षलाई क्षतिपूर्ति उपलब्ध गराएको हो ।

जानकारी अधिकारीहरूका अनुसार महाकाली किनारमा भारतले आफ्नो क्षेत्रमा सडक विस्तार गर्ने क्रममा नेपाली पक्षलाई जानकारी नदिएकन विस्फोटक पदार्थ प्रयोग गरेको थियो । भारतीय पक्षले विनाजानकारी सडक निर्माण गर्ने क्रममा विस्फोटक पदार्थ प्रयोग गर्दा महाराको मृत्यु भएको नेपाली पक्षको आरोप छ । उक्त विषयमा दुवै पक्षबीच छलफल हुँदा भारतीय पक्षले सो घटनामा आफू जिम्मेवार रहेको स्वीकार गरेको हो ।

भारतीय निर्माण कम्पनी मृतक महारा परिवारलाई १६ लाख क्षतिपूर्ति बाहेक परिवारका

अन्य बालबालिकालाई कक्षा १२ सम्म पढाउन तथा परिवारका एक सदस्यलाई कम्पनीमा रोजगारी दिन सहमत भएको छ ।

तर, अन्तर्राष्ट्रिय सीमा क्षेत्रमा विनासूचना पटक-पटक विस्फोटक पदार्थ प्रयोग गर्ने गरेकामा नेपाली पक्षले आपत्ति जनाएको छ । अब आइन्दा यस्ता गतिविधि रोक्न नेपाली पक्षले भारतीय पक्षसित आग्रह गरेको छ । भारतीय पक्षबाट यसअघि पनि यस्ता घटना हुँदै आएका थिए । भारतले सीमा क्षेत्रमा विस्फोटक पदार्थ प्रयोग गर्दा नेपालतर्फ घरमा समेत क्षति हुने गरेको स्थानीयको गुनासो छ ।

वैदेशिक रोजगार विशेष

कांग्रेसको वैदेशिक रोजगार व्यवस्थापन एजेण्डा

सीप विकास र रेमिट्यान्स सदुपयोग

मध्याह्न संवाददाता
काठमाडौं, १३ कात्तिक

नेपाली कांग्रेसले वैदेशिक रोजगारीमा संलग्न युवायुवतीका लागि लाभार्थी दिन रेमिट पारियोजना कार्यान्वयन गर्ने प्रतिवद्धता जनाएको छ । कांग्रेसले शनिवार सार्वजनिक गरेको प्रतिनिधिसभा तथा प्रदेशसभा निर्वाचन २०७९ को घोषणापत्रमा वैदेशिक रोजगारका सम्बन्धमा उक्त नीति समावेश छ ।

सात महिनाअघि सम्पन्न स्थानीय तहको निर्वाचनका क्रममा सार्वजनिक चुनावी घोषणापत्रमा

कांग्रेसले श्रमको लागि वैदेशिक रोजगारीमा जानपर्ने अवस्थाको क्रमशः अन्त्य गर्ने उल्लेख गरेको थियो । प्रतिनिधिसभा तथा प्रदेशसभा निर्वाचन २०७९ को घोषणापत्रमा वैदेशिक रोजगार र श्रमको व्यवस्थापनको विषय भन्दा रेमिट्यान्स सदुपयोगमा कांग्रेसले जोड दिएको छ ।

कांग्रेसको घोषणापत्रमा बैकिङ प्रणालीबाट रेमिट्यान्स भित्र्याउन कम्पनी तथा व्यक्तिहरूलाई आकर्षणमा विशेष छुट र सेवाशुल्कमा अनुदान दिने उल्लेख छ ।

त्यसैगरी वैदेशिक रोजगारीबाट फर्केका युवायुवतीलाई 'अबको जीवन स्वदेशमा' नीति अन्तर्गत उनीहरूलाई विदेशबाट हासिल गरेको सीप र आर्जन गरेको पुँजीको आधारमा स्थानीय तहसँग सहकार्य गरी उद्यममा संलग्न गराउन प्रेरणा र प्रोत्साहनको कार्ययोजना बनाउने उल्लेख गरेको छ ।

कांग्रेसले स्वदेशमा रोजगारी सिर्जना गर्न सबै युवायुवतीलाई सम्मानित रोजगार, तरुण सीप वृत्ति

- बाँकी पृष्ठ २ मा

Vacancy Announcement

One of the reputed recruitment agency is seeking for following applicants.

Documentation : 4
Salary: 22,000- 25,000

PRO : 3
Salary: 20,000- 25,000

PRO specialize in sourcing for UAE are preferred.

Priority will be given to those candidates who can join us immediately.
Please Kindly send ur CV at email: ptswift334@gmail.com

PT SWIFT HR MANAGEMENT PVT. LTD.
Dhumbarai-4, Kathmandu (opposite of vibor Hotel).

Landline No.: 01-5915721
Contact No.: 9851083583, 9851180471, 9801121045

UAE मा रोजगारको अवसर कम्पनी : SUN & SAND SPORTS LLC शहर: DUBAI

पूर्व स्वीकृत मिति: २०७९/०८/१५ चलाकी नं: ६०१८४९४७ L.T. No.: 268428 पत्र विज्ञापन

सं.	कामदारको पद	साम संख्या	न्यूनतम योग्यता	मासिक तलब	अन्य सुविधा	प्रतिदिन तलब	काम गर्ने ठाउँ	कार्यकाल	प्राप्ति	व्यक्तिगत
1.	Sales Assistant	50	78	AED 1800	६४५३०	६ दिन	क्यान्टिन	६ दिन	छ	३ वर्ष

नोट: उमेरको हकमा २१ देखि ३० वर्ष सम्मको हुनुपर्नेछ । अनिवार्य १० पास हुनुपर्नेछ । अंग्रेजी राखी संग बोल्न, लेख्न र पढ्न सक्ने हुनुपर्नेछ । Sales र Customer Service मा काम गरेका महिलाहरूलाई विशेष प्राथमिकता दिइनेछ ।

स्वदेशमा नभै	विदेशमा नभै	स्वदेशमा नभै	रोजगारमा	कामदारलाई	भिरा	भिरा	अभिभावकहरूको	अभिभावकहरूको	अभिभावकहरूको
मौजुद	मौजुद	मौजुद	मौजुद	मौजुद	मौजुद	मौजुद	मौजुद	मौजुद	मौजुद

फाइनल अन्तर्वार्ता कम्पनीको प्रतिनिधिबाट, दियो ब्यान्डव्युट, घुमबाराही, काठमाडौंमा २०७९ कात्तिक १५ र १६ गते (1 & 2 November 2022) मा हुनेछ ।

GULF LINK OVERSEAS PVT. LTD.
Basundhara, Kathmandu, Ph. No. 4958004
| Email: conepal2022@gmail.com
Mobile No: 9801100190, 9801100191, 9801100192, 9801100193, 9801100194

मतदाताको गुनासो

आश्वासन पाइयो, विकास भएन



लिलिङका यी दुई त केवल पात्र मात्र छन्। लिलिङमा ४५ घरपरिवारमा तीन सय सदस्य छन्। उनीहरू यो समस्याबाट सधैं ग्रसित बनिरहेका छन्। गत वर्ष सडकको ट्याक खुले पनि अहिलेको वर्षायामले सडक अस्तव्यस्त बनेको छ। बडिगाड खोला पर बाग्लुङको भिमगिडेमा मध्यपहाडी राजमार्ग भए पनि यस क्षेत्रमा भने सडकको अवस्था विचो ग रहेको लिलिङका स्थानीयवासीले गुनासो गरे। यो मात्र होइन यस क्षेत्रमा विद्यालय पनि छैन। मनकामना प्राथमिक विद्यालयमा कक्षा १ र २ मा अध्ययन तथा अध्यापन भए पनि त्यसबाहेकको माथिल्लो तहमा २० विद्यार्थी बाग्लुङमा जाने गर्दछन्। यस क्षेत्रमा अहिलेसम्म केन्द्रीय विद्युत पुगेको छैन। त्यहाँका स्थानीयवासीले प्रतिघरपरिवार रु सात हजार नगद र एक सय १० दिन श्रमदान गरेर घरघरमा विजुली वाले पनि समस्या आइरहन्छ। त्यस्तै सोही वडाको देउरालीका स्थानीय ६१ वर्षीय भीमबहादुर विकको २०७३ मा सडकको ट्याक खोल्दा घर जोखिममा परेको थियो तर, उनको समस्या अहिले पनि उस्तै रहेको छ। उनको घर जोखिममा परेपछि चुनावी कार्यक्रममा सधैं गुनासो राखे तर, चुनावको समयमा आश्वासन धेरै आए पनि चुनावपछि कहिल्यै समस्या समाधान हुन नसकेको उनले गुनासो गरे।

गुल्मी/मस- गुल्मीको मालिका गाउँपालिका-१ लिलिङका मदनबहादुर घर्तीमगर उमेरले ७० वर्ष पुगे। उनले आगामी मंसिर ४ मा हुने आम निर्वाचनमा सातौँ पटक सांसदको लागि मतदान गर्दै छन्। उनले आफैँ मतदान गरेर अहिलेसम्म छ सांसद चुने तर, लिलिङमा सडकको समस्या भने कहिल्यै समाधान हुन सकेन। जिल्ला सदरमुकामभन्दा पालिकाको केन्द्रमा जान बढी समय लागेको उनले गुनासो गरे। 'जिल्ला सदरमुकाम जान बाग्लुङ गएर चार घण्टामा पुग्न सकिन्छ।' उनले भने, 'पालिकाको केन्द्रमा जान सडक छैन, हिँड्दै जाँदा छ घण्टा लाग्छ।' वडादेखि केन्द्र तहका नेताले पटकपटक आश्वासन दिए पनि कहिल्यै पुग्न नभएको स्थानीयवासी घर्तीमगरले गुनासो गरे। लिलिङका अर्का

स्थानीय ३७ वर्षीय यमबहादुर बलामी पनि गाउँमा सडक नहुँदा नेताप्रति वाक्क छन्। उनले पनि १८ वर्ष पुगेपछि पहिलोपटक २०५६ देखि गत निर्वाचनसम्म चार पटक सांसद चुने मडिसर ४ मा उनले पाँचौँ पटक सांसद चुन्ये तर, उनी पनि गाउँमा सडक नहुनाले नेताहरू प्रति वाक्क छन्। गाउँमा लामो समयदेखि नेताले पटकपटक दिएको आश्वासनले विकक लागेको लिलिङका यमबहादुरले गुनासो गरे। 'सडकको लोभ देखाएर मत मागेपछि विश्वास गर्दा धेरै सांसद बनेका छन्।' उनले भने, 'लामो समयदेखि सडक नहुँदा सास्ती भयो, अहिले ट्याक खुले पनि एक भर पानी परेपछि सडक अस्तव्यस्त हुन्छ।' उनले आफूहरूलाई निकै सास्ती हुँदा पनि नेताले आश्वासन मात्र देखाएर मत मान्ने गरेको गुनासो गरे।

आयोगले...

नपाइने निर्वाचन आयोगको निर्णयले सामाजिक सञ्जालबाट संगठित रूपमा मिथ्या सूचना र दुष्प्रचार गरिरहेकाहरू भर्त्सिकाएका छन्। आयोगले छत्र नामबाट सामाजिक सञ्जालमा भइरहेको गतिविधिको नियमन भइरहेको बताएको छ।

आयोगका अनुसार सर्वसाधारण मतदाताले आफ्ना सामाजिक सञ्जालबाट दल र उम्मेदवारका पक्ष र विपक्षमा अभिव्यक्ति दिन पाउँछन् तर, संगठित रूपमा दुष्प्रचार गर्न पाइन्न। सङ्गठित रूपबाट सञ्चालित सामाजिक सञ्जाल प्रयोगकर्ताबाट फेसबुक पेज र रूपहरूबाट दल तथा उम्मेदवारहरूका विषयमा मिथ्या सूचना, दुष्प्रचार र द्वेषपूर्ण अभिव्यक्ति श्रव्यदृश्य सामग्री प्रकाशन गर्नु अन्तर्राष्ट्रिय मूल्य, मान्यता, प्रचलित कानून र निर्वाचन आचारसंहिता प्रतिकूल छ। आयोगको निर्णय छ।

आयोगले पहिचान नखुलेका निहित राजनीतिक उद्देश्यबाट प्रेरित भई निर्वाचनलाई नकारात्मक प्रभाव पार्ने उद्देश्यबाट सञ्चालित पेज र रूपहरू बन्द गर्न निर्देशन दिएपछि अभिव्यक्ति स्वतन्त्रताको विषय बहसमा छ।

आयोगले सामाजिक सदाचारमा खलल पार्न सक्ने, भेदभाव र दुरुत्साहनलाई प्रोत्साहन गर्ने, एक अर्कालाई गाली बेइज्जती गर्ने, सामाजिक र सार्वजनिक शिष्टाचार वा नैतिकताको प्रतिकूल हुने किसिमका शब्द,

शैलीलाई मात्र निरुत्साहित गर्न खोजिएको स्पष्टीकरण दिइरहेका पनि अभिव्यक्ति स्वतन्त्रताको विषय पेशिलो रूपमा बहसका रूपमा छोडिएको छ।

यही विषयालाई लिएर चिकित्सा शिक्षा सुधारको अभियानमा लागेका डा. गोविन्द केसीले त 'नो नट अगेन' अभियानविरुद्ध निर्वाचन आयोग लागेको भन्दै आयोगकै निर्देशनको अवज्ञा गर्ने चेतावनी दिएका छन्। उनले विज्ञापितमाफत भनेका छन्, 'निर्वाचन आयोगबाट प्रकट भएको धम्कीयुक्त चेतावनीको वेवास्ता गरी आम नागरिकको नागरिक तथा राजनीतिक अधिकारको रक्षाको खातिर उक्त विज्ञप्तीको अहिंसात्मक रूपमा अवज्ञा हुने कुरा स्पष्ट गर्न चाहन्छौँ।'

आयोगका पदाधिकारीले आम निर्वाचनलाई स्वच्छ, स्वतन्त्र र निर्भययुक्त बनाउने भन्दा पनि नागरिकको विचार तथा अभिव्यक्ति स्वतन्त्रतामा अंकुश लगाउने खोजेको भन्दै अन्यको पनि विरोध छ। 'नो नट अगेन' अभियानलाई निषेध गर्नका लागि सामाजिक सञ्जाल प्रयोगकर्ताहरूलाई फौजदारी अभियोगमा सजाय गर्ने मनसाय आयोगबाट प्रकट भएको भनी विरोध र आलोचना भएको छ।

गगन थापालाई निर्वाचन आयोगले दोहोर्चाएर सोधेको स्पष्टीकरणले कानुनी राज्यमा सिस्टमको पालना गर्नुपर्ने विषय सम्झाएको छ। 'निःशुल्क डेगी परीक्षण तथा परामर्श सेवा लिएर

तपाईंहरूको टोलमा आउँदैछौँ' भनी सामाजिक सञ्जालमा सूचना राखेको विषयमा थापालाई आयोगले पहिलोपटक स्पष्टीकरण सोधेको थियो। तर थापाले सो विषयलाई लिएर सार्वजनिक कार्यक्रममाफत 'यस्तो गल्ती बारम्बार गर्छु' भनी अभिव्यक्ति दिएपछि आयोगले पुनः स्पष्टीकरण सोधेको हो।

कांग्रेसको...

वा पूर्णकालीन शिक्षा, एकल महिला तथा अपांगलाई स्वरोजगार सहूलियत तालिम, स्वचालित रोजगारको हकमा ५० प्रतिशत अनुदान, विपन्नका लागि न्यूनतम सय दिनको रोजगारीको प्रत्याभूति, सबै श्रमिकको सामाजिक सुरक्षा कोषमाफत योगदानमा आधारित निवृत्तिभरण, सबै श्रमिकको संचयकोष र उपदानको प्रत्याभूति, दलित समुदायको परम्परागत सीप प्रवर्द्धनमा सहयोग उपलब्ध गराउने पनि घोषणापत्रमा उल्लेख छ।

यस अघि काँग्रेसले घोषणापत्रमा वैदेशिक रोजगारीमा जानेहरूका लागि जानुपूर्व सीप र दक्षता अभिवृद्धिका लागि रुची, क्षेत्र र आवश्यकता अनुसार सीपमूलक तालिम उपलब्ध गराउने, वैदेशिक रोजगारमा संलग्न वा फर्केका युवाहरूको सीप, दक्षता, पूँजी र विप्रेषण आयलाई उत्पादनमूलक प्रयोजनमा लगानी गर्दै भविष्यमा निवृत्तिभरण सरहको लाभांश पाउने गरी जलविद्युत, पूर्वाधार बैंक, आवास जस्ता आयोजनाहरू स्थानीय तहमै कार्यान्वयन गरिने विस्तारमा सार्वजनिक गरेको थियो।

तर यसपटक वैदेशिक रोजगारको विषयलाई संक्षेपमा उल्लेख गरेको देखिएको छ। नेकपा एमाले लगायत अन्य केही राजनीतिक दलहरूको चुनावी घोषणापत्र भने सार्वजनिक हुन बाँकी छ।



रंगेली नगरपालिका
नगर कार्यपालिकाको कार्यालय

रंगेली, मोरङ
१ नं. प्रदेश नेपाल

बोलपत्र/शिलबन्दी दरभाउपत्र स्वीकृत गर्ने आशयको सूचना

प्रकाशित मिति: २०७९/०७/१४

यस रंगेली नगरपालिकाबाट विभिन्न मितिमा राष्ट्रिय दैनिक पत्रिकामा निम्न कार्यहरूको लागि प्रकाशित सूचना बमोजिम म्याद भित्र दर्ता हुन आएका निम्न बोलपत्र/शिलबन्दी दरभाउपत्रहरू मुल्यांकन समितिबाट निर्णय भए अनुसार न्यून मूल्यांकित सारभूतरूपमा प्रभावप्राप्ती रहेको हुँदा सार्वजनिक खरिद ऐन, २०६३ को दफा २७ को उपदफा २ बमोजिम सम्बन्धित सबैको जानकारीको लागि यो बोलपत्र/शिलबन्दी दरभाउपत्र स्वीकृत गर्ने आशयको सूचना प्रकाशित गरिएको छ।

निम्न

सि.नं.	टेकका नं.	योजनाको नाम	बोलपत्रदाताको नाम	कवोल रकम (मु.अ.कर सहित)
१.	एन.सि.वि. ०६/०७९/८०	रंगेली ३ का विभिन्न ठाँउमा ५ फिट स्पानका ट्रायल ट्रेस ब्रिज निर्माण कार्य।	श्री दुर्गा निर्माण सेवा, रंगेली।	२०४८४९७२८
२.	गुड्स १३/०७९/८०	४ इन्च पि.भि.सि. वोरिङ पाईप र १.५ इन्च एन.एस. एच.डि.पि.ई. पाईप सप्लाइ गर्ने कार्य।	श्री प्रमी इन्टरप्राइजेज, धरान।	५३८५७०६३७
३.	एन.सि.वि. १४/०७९/८०	सडक ग्रामेल, प्लम कंक्रीट, रिटर्निङ बाल र पोखरीमा सिढी निर्माण तैतरी टोल पिच सडकबाट रमानन्द मण्डल घर छेउ पोखरी गुढी टोल जाने सडक वडा नं. ७ र ६	श्री जगदम्बा विपिन निर्माण सेवा, रंगेली।	४८३३९६३२४
४.	एन.सि.वि. १६/०७९/८०	३ मी. स्पान आर.सि.सि. कल्भर्ट रंगेली ३ खड्गा खोला र आर.एम.सि. मेशिनबाट प्लेन सिमेन्ट कंक्रीट रोड निर्माण मधुवनी, रंगेली ६ (सुनिल मण्डल घर देखि पूर्व उत्तर हुँदै मेन रोड जोड्ने)।	श्री जगदम्बा विपिन निर्माण सेवा, रंगेली।	५१४६४२९६२
५.	एन.सि.वि. १७/०७९/८०	सामुहिक आवास भवन निर्माण कार्य क्रमागत रंगेली ८	श्री शिभांस निर्माण सेवा, दोलखा।	४६८८४९५६३
६.	एन.सि.वि. १८/०७९/८०	पेभर, कम्पाउण्ड बाल तथा ट्रेस सहित २ स्टोरे वडा कार्यालय भवन निर्माण कार्य, रंगेली ५।	श्री शिभांस निर्माण सेवा, दोलखा।	८९९८६०७९०
७.	गुड्स २१/०७९/८०	मेडिसिन मेटेरियल्स सप्लाइ गर्ने कार्य।	श्री हेल्मीड माल्टप्रोजेक्ट प्रा.लि. काठमाण्डौ।	१८१०४९९६५
८.	एन.सि.वि. १९/०७९/८०	कम्पाउण्ड बाल, ड्रेन, लाउण्ड्री सेक्सन, विलिङ काउण्टर, वेटिङ हल, पार्किङ ग्यारेज, फिलिङ, डिस्मेन्टीङ, इलेक्ट्रिकल रुम र मेन्टेनेन्स गर्ने कार्य, रंगेली अस्पताल।	श्री आवरन मेटल इन्जिनियरिङ कन्स्ट्रक्सन प्रा.लि., भरतपुर।	प्राविधिक प्रस्ताव स्वीकृत

प्रमुख प्रशासकीय अधिकृत

Bansgadhi Municipality

Office of the Municipal Executive

Bansgadhi, Bardiya
Lumbini Province



Invitation For Bids

Date Of Publication: 2079/07/14 (2022/10/31)

Bansgadhi Municipality, Office of Municipal Executive, Bansgadhi, Bardiya invites electronic bids from eligible bidders for the following works:

S.N.	Contract Identification Number	Description Of Works	Bid Security Amount (NRs)	Bid Validity Period	Esimated Amount Without VAT & PS (NRs.)	Non-Refundable Fee for Bid Document Purchase (NRs)	Remarks
1	BM/NCB/2079/080-02	Construction Of School Building at Saraswoti Aa. Bi., Betahani.	65,000.00	90 days	2,571,766.21	3000.00	Sealed Bid
2	BM/NCB/2079/080-03	Construction Of School Building at Mahadewa Aa. Bi., Mahadewa.	150,000.00	90 days	5,407,317.96	3000.00	Sealed Bid
3	BM/NCB/2079/080-04	Construction Of School Building at Prithvi Maa. Bi., Lakhna.	150,000.00	90 days	5,426,218.28	3000.00	Sealed Bid
4	BM/NCB/2079/080-05	Construction Of School Building at Nepal Rastriya Maa. Bi., Laxmanpur.	150,000.00	90 days	5,562,110.94	3000.00	Sealed Bid

Further Information to bidders;

Last date and time of Bid Submission	2079/08/14 (2022/11/30); upto 12:00 Noon
Date, Time and Place of Bid Opening	2079/08/14 (2022/11/30); at 1:00 PM, At Bansgadhi Municipality Office, Bansgadhi, Bardiya
Bid Security Validity Period	30 Days beyond bid validity period
Account No. for Bid Document Purchase	NIC ASIA Bank, Bansgadhi Branch, Antarik Rajaswa Khata-Bansgadhi Municipality, A/c No.: 0972057499426002, (mention purpose of deposit stating contract No. clearly)
Account No. for Bid Security Deposit	NIC ASIA Bank, Bansgadhi Branch, Dharauti Khata-Bansgadhi Municipality A/c No.: 0972057499426013 or Bank Guarantee issued by A class commercial Bank in the name of Bansgadhi Municipality, Office of Municipal Executive, Bansgadhi, Bardiya. (mention purpose of deposit stating Contract Identification No. clearly)

- Bidders shall submit their Bids electronically only no any hard copy will be entertained. For e-bidding visit PPMO's e-procurement web portal <http://bolpatra.gov.np/egp> and for other additional information please contact Bansgadhi Municipality Office, Bansgadhi, Bardiya; Contact No: 084-400161.
- If the last Date of Submission and Opening falls on a Government Holiday then the next working day shall be considered as the last day.
- Other mandatory information as per PPA and PPR.

Chief administrative officer

SAUDI MA ROJGAR | कम्पनी: MODERN CONTRACTORS COMPANY | शहर: SAUDI
पूर्व स्वीकृत मिति: २०७९/०७/०६ | चलानी नं.: ६०९५००३६ | LT. No.: 272671

सि. नं.	कामदारको पद	माग संख्या	व्युत्पन्न मिति	मासिक तलब	ओभर टाइम सुविधा	प्रतिदिन काम गर्ने घण्टा	रुपैयाँ	वैयक्तिक खर्च	खाता सुविधा	बस्ने	करार
1.	Truck Drivers	1	0	1800	६३,०७२	क.सि. अनुसार	८ घण्टा	६ दिन	क.सि. अनुसार	छ	१ वर्ष

UAE MA ROJGAR | कम्पनी: AL KHATEEB BUILDING CLEANING SERVICES | शहर: UAE
पूर्व स्वीकृत मिति: २०७९/०८/१० | चलानी नं.: ६०९६८९३ | LT. No.: 252025 | पत्र विज्ञापन

सि. नं.	कामदारको पद	माग संख्या	व्युत्पन्न मिति	मासिक तलब	ओभर टाइम सुविधा	प्रतिदिन काम गर्ने घण्टा	रुपैयाँ	वैयक्तिक खर्च	खाता सुविधा	बस्ने	करार
1.	Cleaner	80	20	900	३१,१६५	क.सि. अनुसार	८ घण्टा	६ दिन	क.सि. अनुसार	छ	१ वर्ष

QATAR MA ROJGAR | कम्पनी: AL WATTAN INTERNATIONAL TRADING & CONTRACTING CO. | शहर: QATAR
पूर्व स्वीकृत मिति: २०७९/०३/०६ | चलानी नं.: ६०९८९३७४ | LT. No.: 265445 | पत्र विज्ञापन

सि. नं.	कामदारको पद	माग संख्या	व्युत्पन्न मिति	मासिक तलब	ओभर टाइम सुविधा	प्रतिदिन काम गर्ने घण्टा	रुपैयाँ	वैयक्तिक खर्च	खाता सुविधा	बस्ने	करार
1.	General Clean Worker	50	10	1000	३६,९६०	क.सि. अनुसार	८ घण्टा	६ दिन	क.सि. अनुसार	छ	१ वर्ष
2.	Driver	10	0	1800	६५,०८८	क.सि. अनुसार	८ घण्टा	६ दिन	क.सि. अनुसार	छ	१ वर्ष

अन्तर्वार्ता मेनापावर कार्यालय काठमाडौंमा २०७९ कात्तिक २१ गते (7 November 2022) मा हुनेछ।

व्युत्पन्न गर्ने मिति	व्युत्पन्न गर्ने स्थान	व्युत्पन्न गर्ने मिति	व्युत्पन्न गर्ने स्थान	व्युत्पन्न गर्ने मिति	व्युत्पन्न गर्ने स्थान
२०७९/०८/१०	उज्जैन	२०७९/०८/१०	उज्जैन	२०७९/०८/१०	उज्जैन

मिक्टोरी नेपाल प्रा. लि.
सिनामगल-१०, पञ्चकुमारी मन्दिर कालीमाटीडोल, काठमाडौं, नेपाल
फोन: ८३७७२८८, ८८९७६५६२३, ८८५९५३९२९

सम्पादकीय

नयाँ समस्या, नयाँ आशंका

आम निर्वाचन नजिकिएसँगै मुलुक उम्मेदवारहरूको गतिविधि बाक्लिएको छ । प्रतिनिधिसभा र प्रदेशसभाका उम्मेदवारहरूले आफ्नो प्रचारलाई तीव्र पारेका छन् । तर प्रचारको औपचारिक अवधि भने आगामी कात्तिक १७ गतेबाट मात्रै शुरू हुन्छ । औपचारिक अवधि शुरू नभएपनि उम्मेदवारहरूले मनोनयन दर्ता लगत्तै प्रचार अगाडि बढाएका छन् । अनौपचारिक भेटघाट, छलफल र अन्य तयारी गरिरहेका छन् । यही अनौपचारिक प्रचारकै क्रममा निर्वाचन आयोगले लिएको कडाइले अहिले चर्चाको विषय बनेको छ । विशेषगरी सामाजिक सञ्जाल प्रयोगप्रति आयोगको निगरानी देखिएको छ । यसअघि प्रधानमन्त्री भइसकेकाहरूलाई फेरि जिताउन नहुने अभियान चलाएको 'नो, नट अगेन' पेजलाई आयोगले कारवाहीकै चेतावनी दिएको छ । निर्वाचन आचार संहिता भन्दा बाहिर गएको भन्दै आयोगले चेतावनी दिएको छ । अर्को फेसबुक पेज एमआरआर निष्कृत बनेको छ । फेसबुकको सञ्चालक मेटाले कम्प्युनिटी गाइडलाइन पालना नगरेको भन्दै यो पेज निष्कृत गरिएको छ । यसले ठूलै तरंग ल्याएको छ । किनकि युवा पुस्तामाफ चर्चित यो पेजले राष्ट्रिय राजनीतिलाई नै प्रभाव पार्न सफल थियो । गएका स्थानीय चुनावमा काठमाडौँ महानगर पालिका, धरान उपमहानगर र धनगढी उपमहानगर पालिकाको मेयरमा स्वतन्त्र उम्मेदवार जित्नुमा यो पेजले ठूलै सहयोग गरेको थियो । अहिले यही पेज मार्फत् स्वतन्त्र उम्मेदवारलाई मत मागिदै थियो । तर मेटाले एमआरआरलाई नै निष्कृत बनाइदिएको छ । यसका सञ्चालकहरूले भने निर्वाचन आयोगकै कारण मेटाले कडा कदम चालेको आरोप लगाएका छन् । उनीहरूले फेरि सक्रिय बनाइदिन आग्रह पनि गरेका छन् । एमआरआर एउटा पक्ष भयो । तर सामाजिक सञ्जालकै कारण निर्वाचनको सम्मुखमा नयाँ नयाँ समस्या देखिएको छ । सामाजिक सञ्जालमा देखिएको गतिविधिकै कारण आयोगले धमाधम स्पष्टिकरण सोधिरहेको छ । उम्मेदवारहरूले प्रयोग गर्ने अभिव्यक्तिदेखि प्रचारका सामग्रीमा समेत आयोगको ध्यान गएको देखिन्छ । यसलाई कतिपयले आयोगले नागरिकको लोकतान्त्रिक अधिकारमाथि हस्तक्षेपको प्रयास गरेको टिप्पणी गरेका छन् । नागरिकलाई कसलाई जिताउने मात्रै नभएर कसलाई हराउने भन्ने समेत अधिकार भएको उनीहरूको तर्क छ । तर आयोगले भने निर्वाचनलाई मर्यादित बनाउन यस्तो कदम चाल्नुपरेको तर्क गरेको छ । जेहोस्, सामाजिक सञ्जाललाई चुनावको मुख्य समस्या देखिनुले नयाँ समस्या थपिएको पुष्टि हुन्छ । यसबाट उत्पन्न हुने आशंका पनि नयाँ नै छ । त्यसैले निदानको उपाय पनि नौलो हुनुपर्छ । जसले एकातिर नागरिकको लोकतान्त्रिक अधिकार सुनिश्चित गराउने भने अर्कातिर निर्वाचन मर्यादित बनाउन सहयोग पुगोस् ।

निमुखाहरूप्रति निर्दयी सरकार

हुटिङ्का भरमा बालेनले निमुखा जनताको भावना कुल्चिदै अगाडि बढे भने यात्रा निकै कठिन र असजिलो हुने पक्का छ । त्यसैले विकल्पसहितको महानगर बनाउने अभियानमा केन्द्रित हुनु नै निमुखासापेक्ष कदम ठहरिन्छ ।

काठमाडौँ महानगरपालिकामा स्वतन्त्रबाट नगरप्रमुख बनेका बालेन्द्र शाहले सार्वजनिक जग्गा मिचेर बनेका घर, टहरा, पसललगायतका संरचनाहरू भत्काएर स्यावासी पनि पाए र आलोचित पनि भए । बालेनका काममा आलोचना गर्नेभन्दा पनि स्यावासी दिनेहरूको जमात ठूलो देखियो । पहिलो नगरकार्यपालिका बैठक सञ्चालन गर्दा नै वडा अध्यक्षहरूबाट आलोचित भएका बालेनले बाटो पो विराउने हुनु की भन्नेहरू धेरै थिए । बैठकको विधि र प्रक्रिया सिक्नका लागि बालेनलाई वडा अध्यक्षहरूले भनेपछि आगामी यात्रा कठिन हुन्छ की भन्ने आशंकाहरू पनि नजानिएका होइनन् । तर, काम गर्दै जाँदा सबैले नगरवासीको हितमा नै केन्द्रित भएपछि सफलताको मार्गमा लागेको कुनै हाइपोथेटिकल कुरा थिएन । नगर विकासका लागि अल्पकालिन र दीर्घकालिन योजना लिएर नगरवासीको मन जित्न सफल बालेन्द्र शाह राजनैतिक विट्ठालाको भेलमा उदाएका एक प्रतिनिधि पात्र हुन् । निष्ठाको राजनीतिलाई तिलाञ्जली दिएका दलहरूप्रति आम मानिसमा छाएको निराशाको परिणाम स्वरूप बालेन्द्रले स्वतन्त्ररूपमा आफूलाई परिचित गराएका थिए । बालेन्द्रले गरेका काममा कयौँ नगरवासी युवाहरूको साथ त छँदैछ थियो दलहरूले पनि बालेन्द्रको काममा प्रत्यक्ष अप्रत्यक्षरूपमा साथ दिइने रहेका थिए र छन् पनि ।

छोपिएको टुकुचा उत्खनन गर्नेदेखि सडक मिचेर बनाइएका संरचना भत्काउन बालेन्द्र आफैँ फिचुमा वौडिँदा युवादेखि वृद्धसम्मले ताली पिटे । वपौदेखि भोगचलन गरेको भन्दै केही अगुवा घरवेटीहरू संरचना जोगाउन अदालत नै पुगे । अदालतले नगरपालिकाको नाममा अन्तरिम आदेश पनि दियो । कतिपय ठाउँमा बालेन आफैँ नक्सासमेत लिएर संरचना भत्काउन उपस्थित भए । सडकपेटिमा राखिएका मकै पोल्ने ठेलागाडादेखि पेटिका पसल सबै हटाउन बालेन निकै सक्रिय भए । बालेनको कामलाई सबैले साथ दिनु राम्रो पनि थियो र छ पनि । नगरलाई नमूना महानगर बनाउने बालेनका योजना नगरवासीको हितमा नै छन् । कसैको दबावमा लड्नमा नलागी आफ्नो विवेक र नगरको कार्यकारीको हैसियतले बालेनले जसरी काम गर्दैछन् त्यो काम नमूनाको रूपमा नहोला भन्न सकिन्छ । बालेनले फोहोर व्यवस्थापनमा पनि निकै सचेतपूर्ण तरिकाले सफलता पाएको ताजै छ ।

एमालेका अधिल्ला नगरप्रमुख विद्या सुन्दर शाक्यले जनअपेक्षाअनुसार महानगरलाई विकासको गोरेटोमा हिंडाउन असफल भएको कुरा उनकै दलका कतिपय नेताहरूले नै भनेका थिए । त्यही मेसोमा जनप्रेमी बनेर उदाएका बालेनको काम सुरुवाती चरणमा आलोचित भएपनि अहिले सबैले स्यावासी नै दिइरहेका छन् । सिस्नोपानीले आयोगना गरेको देउसी कार्यक्रममा नेता र दलप्रति गरिएका व्यङ्ग्यमा बालेन पनि अछुतो रहेनन् । नगर प्रमुख बालेनले गरेका कामहरू नगरवासीका हितमा हुँदाहुँदै पनि गाउँगाउँबाट आएका निमुखा जनताको लागि भने बालेनको अभियान निकै पीडादायी बनेको दृश्यहरू पछिल्ला समयमा छरपट्ट हुँदैछन् । बालेनको निर्देशनमा सडकपेटिका ठेलागाडा नगरप्रहरीले हटाउँदा एकजना महिला गाढा समाएर रोइरहेको भिडियो सामाजिक सञ्जालमा भाइरल नै भयो । उक्त भिडियोलाई आधार बनाएर बालेनप्रति

अगलेस



● गोविन्द विक



नकारात्मक टिकाटिप्पणी गर्नेहरूको भिड सामाजिक सञ्जालमा देखियो पनि । त्यही भिडियो हेरेर धरान उपमहानगर पालिकाका मेयर हर्कराज राईले एक महिनाको तलब दिने घोषणासमेत गरे । ती महिलालाई विभिन्न सहयोगी मनहरूबाट सहयोग जुटिरहेको सामाजिक सञ्जालमा आइरहेको छ । गाउँमा बसेर जिविका तन्चले भएपछि कयौँ निमुखा हुँदाखाने जनताहरू जिविकोपार्जनका लागि काठमाडौँ उपत्यकामा आउने गर्दछन् । कतिपय निमुखा जनताहरू ठेलामा चटपटे बेचेर विहानवेल्काको छाक टार्न बाध्य भएकाहरूप्रति त्यसैगरी सडकका कुनामा आफ्नो कला र गला बेचेर दुई चार रूपैयाँ बटुलेर जीवन धान्न बाध्य दृष्टीविहीनहरूको लागि बालेन कठोर बन्दैछन् । सडकको कुनामा गीत गाउँदा नगरको सुन्दरता नै विग्रीने भन्दै सडकका दृष्टीविहीनहरूलाई उठाउन बालेनले दिएको निर्देशन व्यवहारिकरूपमा शोभनीय देखिएको छैन । निमुखा जनताहरूको पीडालाई नजिकबाट बालेनले बुझ्न सक्छन् भन्ने अपेक्षा आम नागरिकको थियो र छ पनि । अफ दृष्टीविहीनहरूको समस्या त भन्ने पीडादायी नै हुन्छ । समाज र परिवारबाट नै अपहेलनामा परेका दृष्टीविहीनहरू सडकका कुनामा गीत गाएर पैसा थाप्दा नगरको सुन्दरता विग्रीने कुरा जाहेज नै होला तर, त्योभन्दा पनि उनीहरूको जिविकाको सवाल भन्नु महत्वपूर्ण हुने कुरामा कुनै दुविधा छैन ।

महानगरभित्र सडकजाम गर्ने भीड हटाउनु, सडकपेटिका पसल हटाउनु, सडकमिचेर बनेका संरचना हटाउनु, सडक पेटिमा गीत गाएर भिक्षा दान थाप्नेहरूलाई हटाउनु राम्रो अभियान हो र यो काम गर्नु ठिक छ तर, हटाउनु भन्दा पहिला उनीहरूको अवस्था बुझ्ने र हटाउँदा उनीहरूको दैनिकीमा पर्ने असरलाई पनि महानगरले ध्यान दिन जरुरी हुन जान्छ । उनीहरू जहाँबाट आएको भएतापनि नगरभित्र बसेपछि उनीहरूको उचित व्यवस्थापन गर्नु महानगरको दायित्व हुने कुरा महानगरले भुल्नु दुःखद पक्ष हो । सडकपेटिका व्यापारीहरूलाई कहाँ र कसरी व्यवस्थापन गर्ने ? सडक पेटिमा गीत गाउने दृष्टीविहीनहरूलाई कुन ठाउँमा व्यवस्थापन गर्ने ? सडकपेटिमा चटपटे समोसा बेचेर दैनिकी धानिरहेका हुँदाखानेहरूका लागि महानगरले कसरी व्यवस्थापन गर्ने ? जस्ता कुराहरूमा विशेष ध्यान दिएर मात्र सडकपेटिका निमुखाहरूलाई हटाउने काम महानगरले गर्नु निमुखाहरूको हितमा हुने देखिन्छ । कुनै योजना बिना नै सहर सुन्दर बनाउने निमुखा निमुखाहरू लखेटिँदा धेरैको गास बन्द भएको खबरलाई बालेनले वेवस्ता गर्छन् भनेर कसैले पनि कल्पना गरेका छैनन् ।

कोरोना कालमा महानगरभित्रका खाली चौर र सडकमा सहयोगी मनहरूले भोका जनतालाई खाना दिँदा विद्या सुन्दर शाक्यले बन्दै नै लगाएर आलोचित भए । महानगरभित्र खाना बाँड्न नपाइने अभियान चलाए तर, कोरोनाको लकडाउन कालमा हुँदाखानेहरूका लागि एक गाँस खानाको महत्व कति थियो भन्ने कुरा मेयर शाक्यले नबुझेको भन्नेहरू धेरै थिए । अहिले दृष्टीविहीन निमुखाहरूलाई सडकपेटिबाट बिना योजना लखेटिँदा कतै बालेन पनि हौसिएर आफ्नो विवेक र कार्यकारी अधिकारको दुरुपयोग गर्न तिर त गइरहेका छैनन् भन्ने आशंका गर्ने ठाउँहरू भेटिन थालेका छन् ।

महानगरलाई बनाउन कै लागि बाचा गरेर आएका नगरप्रमुख बालेनको काम राम्रो हुँदाहुँदै दृष्टीविहीन हुँदाखानेहरूप्रति देखाएको कठोरताले आगामी अभियानहरूमा ठेस नलाग्ला भन्न सकिन्छ । कुनै विकल्प नै नदेखाइ सडकपेटिबाट निमुखाहरूको उडीवास लगाएको दृश्यहरूले बालेनले पाएको स्यावासीलाई निकै धामिलो बनाएको छ । हुटिङ्का भरमा बालेनले निमुखा जनताको भावना कुल्चिदै अगाडि बढे भने यात्रा निकै कठिन र असजिलो हुने पक्का नै छ । त्यसैले विकल्पसहितको महानगर बनाउने अभियानमा केन्द्रित हुनु नै निमुखासापेक्ष कदम ठहरिन्छ । हुँदाखाने जनतालाई व्यापार व्यवसाय गर्ने निश्चित स्थानको व्यवस्थापन गरेर त्यसबाट उठेको करबाट महानगरको विकासमा टेवा पुग्न सक्छ । महानगरले विस्थापन गर्न खोजेको सडकपेटिका व्यापारहरू र सडकपेटिमा गीत गाएर भिक्षा दान थाप्ने कामको न्यायसंगत विकल्पको खाजी गर्नु वर्तमानको पहिलो प्राथमिकता हो भन्ने कुरालाई अन्तरआत्मादेखि मनन गर्नु जरुरी छ । अधिल्ला मेयरभन्दा फरक हुने बाचा गरेपछि त्यो बाचालाई कुनै पनि लड्नमा भुल्दै जानु भन्नु ठूलो वेडमानी हुन जाने कुरामा दुईमत छैन । निमुखा जनताहरूले जसरी आशा र भरोसा राखेर बालेनप्रति विश्वास गरेका छन् त्यसरी नै आफ्ना योजनाहरू कार्यान्वयन गर्न चुक्न नहुने कुरामा संवेदनशील बन्नु प्रथम कर्तव्य हुन जान्छ ।

सामाजिक सञ्जाल			
 <p>- सुर्यराज आचार्य</p> <p>सार्वभौमसत्ताको अभ्यास गर्ने थलो संसद हो । जतिबुकै विद्वान, विचारक या लोकप्रिय भए पनि विदेशी शक्तिको प्रभावमा परेर राष्ट्रिय एजेन्डामा 'छक्का-पञ्जा' गर्ने राजनीतिको पात्र देशका लागि घातक हुन्छन् । छानि-छानि यस्ता पात्रलाई संसद पुग्न रोक्नु ।</p>	 <p>- पुरुषोत्तम ढुंगेल</p> <p>राजनीति बुझ्नु र गर्नुमा फरक छ । अहिले चुनावमा नयाँ उभिएका पार्टी र एकआध पुराना पार्टीहरूको विचार सुन्दा वा उनीहरूको अहंकार हेर्दा लाग्छ २०४६ सालको प्रजातान्त्रिक र ०६३ को गणतान्त्रिक आन्दोलन यिनीहरूले नै गर्दा सफल भएको थियो । सबैलाई थाहा छ कि त्यसबेला यिनीहरू युरो र डलर टिप्दै थिए ।</p>	 <p>- सेतेमान तामाङ</p> <p>उमेरमा सानै नै किन नहोस् तर पटक-पटक सांसद, मन्त्री, प्रधानमन्त्री भएको व्यक्तिलाई युवा भन्न मिल्दैन, युवा त्यो हो जहाँ सफलतापूर्वक देशले गति लिने गरी नेतृत्व प्रदान गरिन्छ । सफल र सक्षम नेतृत्वको मापन उमेरले होइन, पटक-पटक अवसर प्राप्त भएको अवधिबाट मापन हुन्छ ।</p>	 <p>- गोपी कुमार खनाल</p> <p>विप्रेषणले घरपरिवार तहमा गरिबी घटाउन र वैदेशिक मुद्राको सञ्चित बढाउन सहयोग गरेपनि यसले आर्थिक बृद्धिमा भने सहयोग गर्दैन । बरू प्रतिभा पलायन गराई अर्थतन्त्रलाई आफ्नो पासोमा फसाँउछ र राजनीति-प्रशासनलाई सबै कुरा ठिक छन् भन्ने भ्रममा पारी अल्टी बनाइदिन्छ । यसको कुचक्र डरलाग्दो हुन्छ ।</p>
 <p>- कृष्ण घिमिरे</p> <p>दलको ईज्जत जोगाउने, नाक नकाटिदिने जनमत, जनता र कार्यकर्ताले प्राप्त गर्ने सकारात्मक उर्जाले हो । जीवनभर वामपन्थी भएर जनतासमक्ष हृदयकार गरेका निष्ठावान एमाले समर्थक र कार्यकर्तालाई एमालेको ईज्जत हलोमा भोट हालेर, मण्डलेलाई चिनाव विन्ध दान दिएर बच्ने सिद्धान्तले कटै कति पिछे होला ?</p>			

चुनावले दिएको सन्देश

विचार



● महादीप पोखरेल

आगामी मंसिर ४ गते संसदीय निर्वाचन हुँदैछ । धेरैजसोले यसलाई देशको निमित्त नीति तर्जुमा गर्ने व्यवस्थापिका र कार्यान्वयन गर्ने सरकार निर्माण गर्नका निमित्त उच्चतम लोकतान्त्रिक प्रक्रियाको रूपमा बुझेका हुन सक्छन् । तर, यो सम्पूर्णरूपले गलत छ । यो चुनाव वैदेशिक शक्ति खासगरी इण्डो-युरो र अमेरिकी केन्द्रहरूको नेपालमा आफ्नो उपस्थिति दिलाउने अनि त्यसको निमित्त

उपयुक्त प्यादाहरू नियुक्त गर्ने प्रयास हो । उम्मेदवारहरूको छनौट, दल अदलबदल र फूट यही आवश्यकतालाई केन्द्रविन्दुमा राखेर गरिएको छ । सिद्धान्त, विचार र नैतिकताविहीन गठबन्धनहरू बनाइएका छन् । जसलाई हामी केही दृष्टान्तबाट पनि बुझ्न सक्छौं । सत्ता गठबन्धनले मिलेर विवादास्पद एमसीसी पास गर्‍यो । जसलाई प्रतिपक्षमा रहेको एमालेले मौनरूपमा सघायो । घटनाक्रम त्यहीँ मात्रै सीमित थिएन । चुनावमा पनि उम्मेदवार चयन गर्दा राष्ट्रियताको बकालत गर्नेहरूलाई दलहरूले टिकट नै दिएका छैनन् । सदनमा एमसीसी, एसपीपी र नागरिकता विधेयकजस्ता विषयमा आवाज उठाउने नेताहरूलाई चुनाव लड्न नै बन्धित गरिएको छ । एमालेले भीम रावल, घनश्याम भुसाल, गंगा चौधरी जस्तालाई टिकट नदिनु त्यसैको उदाहरण हो । एकातिर दलहरूले इण्डो प्यासिफिकलाई समर्थन गर्नेलाई अगाडि सारेका छन् भने अर्कोतिर स्वतन्त्र भनिएका पनि कतिपय योजनागत रूपमा आएका

छन् । शक्तिको जगेडा नब जेलेन्की जन्माउने प्रयास हुनसक्छ । यस्तो विस्तृत पटाक्षेप पछिल्ला दिनहरूमा हुने नै छन् ।

सत्ता गठबन्धनले मिलेर विवादास्पद एमसीसी पास गर्‍यो । जसलाई प्रतिपक्षमा सघायो । घटनाक्रम त्यहीँ मात्रै सीमित थिएन । चुनावमा पनि उम्मेदवार चयन गर्दा राष्ट्रियताको बकालत गर्नेहरूलाई टिकट नै दिएका छैनन् । सदनमा एमसीसी, एसपीपी र नागरिकता विधेयकजस्ता विषयमा आवाज उठाउने नेताहरूलाई चुनाव लड्न नै बन्धित गरिएको छ ।

एमसीसी र नागरिकता विधेयक प्रकरणमा नाग्लेरूपमा बकालत गर्ने डा. बाबुराम भट्टराई

त छैन भनि प्रश्न उठेको छ । चुनावमा नेपाली कांग्रेसको नेतृत्वमा रहेको सत्ता गठबन्धनका उम्मेदवारलाई जिताउन सबै हरकतहरू भएका छन् । यो माओवादी अध्यक्ष पुष्पकमल दाहाल प्रचण्डले भने बाध्य शक्तिको कम्फर्टेबल मोर्चा हो भन्ने कुरा सिद्ध हुँदै गएको छ । यहाँ केही बाहिर देखिएको खड्गप्रसाद ओलीको मोर्चा चुनाव पछिको सरकारमा सहभागी हुन सक्ने देखिन्छ । यो मोर्चा देखिँदा राष्ट्रवादी तर, भूमिकामा निकै परिचालीत खालको देखिन्छ । यो जनतालाई भ्रुक्याउने खेल मात्रै हो । आज जेजसरी गठबन्धन बनाइएको छ, यो गठबन्धनको कारण जनताले आफ्नो छनोट, विचार र उद्देश्यअनुरूप भोट हाल्न पाउने अधिकारलाई योजनाबद्ध तरिकाले नियोजन गरिएको छ । जसले जिते पनि राष्ट्र विरोधी नै सत्तामा आउने र देशको कुम्भो गरेर आफ्नो थैलो भर्ने सुनिश्चित हुने आशंका गर्न सकिन्छ । यो चुनावलाई हेर्दा, नेपालका अधिकांश

राजनीतिक पार्टीहरू लगभग विघटन भैसकेको देखिन्छ । उनीहरूको आफ्नो भन्ने त्यही निर्वाचन आयोगको दर्ता, पार्टी कार्यालय र साइनबोर्ड बाहेक केही छैन । लाल सलाम, जय नेपाल, लोकतान्त्रिक, समाजवादी, कम्प्युनिष्ट अनि गैरकम्प्युनिष्ट भन्ने फरक छैन । अब पार्टीहरूसँग कुनै विचार, सिद्धान्त र कार्ययोजना छैन । उनीहरूको एक मात्र उद्देश्य कुर्सीमा कसरी पुग्ने भन्ने मात्रै छ । गणतन्त्रवादी, राजतन्त्रवादी र संघीयता विरोधी पक्षधरहरूको पनि चुनावी तालमेल हुनुले यही विषय प्रमाणित गर्छ । स्वतन्त्र भन्नेहरूसँग पनि स्पष्ट भीजन र दृष्टिकोण देखिएन । देशको परराष्ट्र नीति अहिलेको विश्व परिस्थिति र नेपाललाई कहाँ पुऱ्याउने हो, जवाफ छैन । केजल युवालाई जिताऔं, बुढाहरूलाई हराऔं अनि केही भ्रष्टाचार विरोधी भावानात्मक विषय बाहेक कुनै विषयमा दृढ संकल्प देखिँदैन । अन्ततः कसै करेसस विना देश भड्खालोमा जाने सुनिश्चित छ ।

व्यापार घाटा तीन खर्ब ५९ अर्ब



काठमाडौं/रासस - चालू आर्थिक वर्षको तीन महिनामा मुलुकको कूल व्यापार घाटा साढे तीन खर्बमाथि पुगेको छ। भन्सार विभागले आज सार्वजनिक गरेको गत असोज मसान्तसम्मको विवरणअनुसार व्यापार घाटा तीन खर्ब

५९ अर्ब १७ करोड ८९ लाख बराबर छ। सो अवधिमा देशको कूल व्यापार चार खर्ब ४२ अर्ब ८९ करोड ८४ लाख बराबर भएको विभागले जनाएको छ। यस्तै, सो अवधिमा कूल निर्यात ४९ अर्ब ८२ करोड बराबरको भएको छ।

आर्थिक वर्ष २०७८/७९ को तुलनामा चालू आवको तीन महिनामा कूल व्यापार १८ दशमलव ५४ प्रतिशतले घटेको छ। गत आवमा कूल पाँच खर्ब ४२ अर्ब ५७ करोड बराबरको व्यापार भएकामा यस आवको तीन महिनामा मात्रै चार खर्ब ४२ अर्ब ८९ करोड बराबरको मात्रै व्यापार भएको छ। यस आधारमा गत आवको तीन महिनाको तुलनामा चालू आवको तीन महिनामा १८ दशमलव ५४ प्रतिशतले ओरालो लागेको हो।

गत आवमा चार खर्ब ७८ अर्ब ५२ करोड बराबरको माल वस्तु आयात भएकामा चालू आवको तीन महिनामा १६ दशमलव २० प्रतिशतले कमी आई चार खर्ब ९९ करोड बराबरको माल सामान आयात भएको हो। यस्तै, गत आवको तीन महिनामा ६५ अर्ब पाँच करोड बराबरको माल वस्तु निर्यात भएकामा चालू आवको तीन महिनामा ३५ दशमलव ७९ ले ओरालो लागेर ४९ अर्ब ८२ करोड बराबरको वस्तु निर्यात भएको हो।

नेपाल बैंकको ब्याज आम्दानी बढ्यो, खुद नाफा घट्यो

काठमाडौं/मस - चालू आर्थिक वर्षको पहिलो त्रैमाससम्म आइपुग्दा नेपाल बैंकको खुद नाफा १९.९७ प्रतिशतले घटेर ६० करोड ४० लाख ९८ हजार रुपैयाँमा सीमित बनेको छ। गत वर्षको यसैअवधिमा भने ७५ करोड ४८ लाख ५५ हजार रुपैयाँ खुद नाफा कमाएको थियो। एक वर्षको अवधिमा बैंकको



खुद ब्याज आम्दानी भने १४.९६ प्रतिशतले बढेर १ अर्ब ९० करोड ७९ लाख रुपैयाँ पुगेको छ।

बैंकको इम्पेयरमेन्ट चार्जसँगै कर्मचारी खर्च पनि बढेको छ। जसका कारण सञ्चालन नाफा १६.४३ प्रतिशतले घटेर ७९ करोड ४० लाख २९ हजार रुपैयाँमा सीमित भएपछि खुद नाफामा गिरावट आएको हो। वितरणयोग्य नाफा भने घटेको छ। वितरणयोग्य नाफा ६५ करोड ९४ लाख रुपैयाँ

ऋणात्मक रहेको छ। खुद नाफामा गिरावट आएका कारण बैंकको प्रतिसेयर आम्दानी पनि घटेको छ। प्रतिसेयर आम्दानी ७ रुपैयाँ १२ पैसाले घटेर १६ रुपैयाँ ७७ पैसा (वार्षिक) मा सीमित भएको छ। नेपाल बैंकको प्रतिसेयर नेटवर्थ भने २५० रुपैयाँ ५५ पैसा छ।

बोटको नयाँ एयरबड आउँदै

काठमाडौं/मस - भारतको नम्बर १ वायरलेस हियरेबल ब्रान्ड इम्याजिन मार्केटिङ लिमिटेडले आफ्नो लाइनअपमा सुन र लगाउन मिल्ने उपकरणहरू चिडि नेपाली बजारमा ल्याउने जनाएको छ। नेपालमा स्मार्टवाच र हियरेबलको बढ्दो मागसँगै कम्पनीले उच्च गुणस्तरका उत्पादनहरू सुपथ मूल्यमा उपलब्ध गराउन लागेको हो।

बोटको नोएभ प्रो ४७, रेकर्ज ३३० र रेकर्ज २५५ प्रो प्लस नेपाली बजारमा ल्याउन लागेको हो। स्क्वायर डायल भएको नोएभ प्रो ४७, १.६९ इन्च कलर एचडी डिस्प्लेमा पूर्ण क्यापेसिटिभ टच र

रेस्पान्सिभ टच इन्टरफेस रहेको छ। यो डिस्प्लेमा गुणस्तय पिक्चर, ५०० निट्स बाईटनेस, र विशाल दृश्य अनुभव प्रदान गर्दछ। यसको मूल्य ६,४९९ रहेको छ।

कम्पनीले नयाँ संस्करणको बोट एक्सटेन्ड सपोर्ट स्मार्टवाच पनि लन्च गरेको छ। यसमा फिटनेस वाचका सुविधाहरू समावेश गर्नुका साथै स्पोर्टी र स्टाइलिश छन्। ६,४९९ मूल्य यसको रहेको छ। कम्पनीले नयाँ लाइनअपमा बजारमा नेकब्यान्ड पनि ल्याएको छ। बजारमा यसको मूल्य ३,३९९ देखि ३,४९९ रहेको छ।

ग्राण्डी अस्पतालको कारोबार खुम्चियो

काठमाडौं/मस - काठमाडौंको धापासीमा ग्राण्डी अन्तर्राष्ट्रिय अस्पतालको व्यापार घटेको छ। अस्पतालको कारोबार अघिल्लो वर्षको तुलनामा गत वर्ष ५२.२२ प्रतिशतले घटेको हो। यस अस्पतालले सन् २०२१ मा ६८ करोड ६० लाख रुपैयाँको विजनेस गरेको देखिएको छ। सन् २०२० मा भने अस्पतालले एक अर्ब ४३ करोड ६० लाख रुपैयाँको व्यापार गरेको थियो। यस्तै, सन् २०१९ मा अस्पतालले दुई अर्ब ५ करोड ६० लाख र सन् २०१८ मा एक अर्ब ८८ करोड ९० लाख रुपैयाँको विजनेस गरेको देखिएको छ।

अर्ब ५३ करोड १० लाख रुपैयाँको विजनेस गरेको थियो। कम्पनीको विजनेस प्रत्येक वर्ष घट्दै गएको छ। २०० शैय्या रहेको यो अस्पताल काठमाडौंमा रहेका सुविधा सम्पन्न अस्पतालको रूपमा परिचित छ।

सन् २०१३ देखि सञ्चालनमा आएको यस अस्पतालले एक अर्ब ५५ करोड २० लाख रुपैयाँ सुविधाका लागि इन्फ्रा नेपालमा रेटिङ गराएको छ। कम्पनीले एलबी रेटिङ पाएको छ। ७ सदस्यीय सञ्चालक समिति रहेको यस अस्पतालको नेतृत्व दिपक कुँवरले गरिरहेका छन्। सञ्चालक समितिको सदस्यका रूपमा विजयराज भण्डारी, साधुराम पाण्डे, सुवर्ण कृष्ण मल्ल, विरेन्द्र बहादुर श्रेष्ठ र डा. सविना श्रेष्ठ विजुक्छे रहेका छन्।

नेपाल एयरलाइन्सको दिल्ली उडान संख्यामा कटौती

काठमाडौं/रासस - राष्ट्रिय ध्वजावाहक नेपाल वायुसेवा निगम (नेपाल एयरलाइन्स)को भारतको नयाँ दिल्लीको उडान कटौती भएको छ। नेपाल नागरिक उड्डयन प्राधिकरण (क्यान)ले नेपाल एयरलाइन्सको आइतबार विहान तय भएको दिल्ली उडान कटौती गरेको हो।



दुई महिना लाग्ने भएकाले तत्कालै उडान गर्न नसकिने निगमले उल्लेख गरेको छ। 'जहाजको इन्जिनियरिङ, टेक्निकल कर्मचारी व्यवस्थापन गर्न कम्तीमा डेढ महिना लाग्छ, हामीले तयारीका लागि समय पुगेन विचार गरिदिनुस् भनेका छौं', निगमका एक उच्च अधिकारीले भने।

भारतका तीन गन्तव्यमा उडान गरिरहेको नेपाल एयरलाइन्सलाई कारबाही स्वरूप नयाँ दिल्ली गन्तव्यको उडान संख्यामा केही कटौती भएको निगमको वाणिज्य विभागले जनाएको छ। नियामक नेपाल नागरिक उड्डयन प्राधिकरणले त्रिभुवन अन्तर्राष्ट्रिय विमानस्थलमा तीनभन्दा बढी उडान गरिरहेका एयरलाइन्सलाई भैरहवाबाट कम्तीमा पनि एक उडान गर्नुपर्ने व्यवस्थासहित

लिखित निर्देशन दिएको थियो। काठमाडौं विमानस्थलको विद्यमान हवाई उडान चाप व्यवस्थापन गर्न तथा गौतमबुद्ध विमानस्थलको प्रभावकारी प्रयोजनका निम्ति प्राधिकरणले दोस्रो अन्तर्राष्ट्रिय विमानस्थलमा अनिवार्य उडान गर्न निर्देशन दिएको हो। प्राधिकरणको यो निर्णयले काठमाडौं उडान भनें राष्ट्रिय ध्वजावाहक नेपाल वायुसेवा निगम (नेपाल एयरलाइन्स) र निजी क्षेत्रको

हिमाल एयरलाइन्ससहित पाँच विमान कम्पनीले भैरहवामा अनिवार्य उडान गर्नुपर्नेछ। प्राधिकरणले निर्देशन दिएपछि निगमको उडान कटौती भएको सम्बन्धित अधिकारीले बताएका छन्। प्राधिकरणको निर्देशनबमोजिम भैरहवा उडान भनें निगम तयार रहे पनि प्राविधिक व्यवस्थापनसहित तयारी गर्न करिब

इटहरी उप-महानगरपालिका

नगर कार्यपालिकाको कार्यालय

इटहरी, सुनसरी, प्रदेश नं १, नेपाल

उपभोक्ता हित संरक्षणमा जारी सूचना

उद्योग तथा व्यवसायका लागि :

- विक्रेताले विक्री वितरण हुने समानको मूल्यसूची स्पष्टरूपमा देखिने गरी विक्री कक्षमा राख्नुपर्नेछ।
- नापतौल यन्त्र खरिद गरेको ३५ दिन भित्र अनिवार्य रूपमा नापतौल कार्यालयबाट अनुमतिपत्र लिई मात्र प्रयोग गर्ने।
- आफूले प्रयोग गरेको नापतौल तथा नाप्ने, तौलने यन्त्रहरू (ढग, काँटा, लिटर, मिटर) तोकिएको समयमा जाँच तथा नवीकरण गराउने।
- नापतौल तथा नाप्ने तौलने यन्त्रहरू विक्री गर्नु परेमा अनिवार्य रूपमा सम्बन्धीत नापतौल कार्यालयबाट इजाजत पत्र लिएर मात्र विक्री वितरण गर्ने।
- खरिद गरेको सामानको नाप वा तौल शंका लागेमा पुनः तौल गर्न लगाउने।
- नापतौल सम्बन्धी कुनै शंका वा गुनासो भए गुणस्तर तथा नापतौल कार्यालयमा जानकारी/उजुरी दिने।
- होटल व्यवसायमा खानेक्राको सम्पर्कमा आउने सम्पूर्ण उपकरण, भाँडा, बर्तन तथा सतहलाई खानामा प्रयोग गर्ने सकिने जीवाणुनासक वस्तु (सेनिटाइजर) र तातोपानी प्रयोग गरी सरसफाई गर्नुपर्ने छ।
- फिट (हानिकारक जीव)हरूको नियन्त्रण गर्ने पर्याप्त व्यवस्था हुनुपर्ने छ।
- बिमारी परेका वा भन्डारपखाला लागेका भनिएका कामदारहरूलाई पछिल्लो पटक त्यस्तो लक्षण देखिएको दिन देखि ४८ घण्टासम्म काममा नलगाउने।
- खाने (पकाउने) तेल एउटा पदार्थ पकाईसकेपछि नियमितरूपमा फेरबदल गर्नुपर्नेछ।
- खानेक्रालाई कम्तीमा ७५ डिग्री सेल्सियस तापक्रममा पुग्ने गरि राम्ररी पकाउनु पर्नेछ।
- बासी सडेगलेका, अस्वाभाविक गन्ध, रंग तथा स्वाद भएका खाद्यपदार्थ उपभोग नगरौं।
- मासु, दुग्ध पदार्थ, माछा तथा अण्डा लगायत छिटो सडीगली जाने खानेक्राहरूलाई ५ डिग्री सेल्सियस वा सो भन्दा तलको तापक्रममा रेफ्रिजेरेटरमा भण्डारण गर्ने र त्यसमा भण्डारण मिति तथा समय ठिकसँग लेबल लगाउनु पर्नेछ।
- पकाएको खानेक्रालाई छोपेर जतिसक्दो चाडो २ घण्टा भित्र ५ डिग्री सेल्सियसको तापक्रममा राख्नु पर्नेछ।
- तोकिएको परिधिभित्र मात्र खाद्य रंग तथा अन्य प्रयोग गर्ने स्वीकृत योगशील प्रयोग गर्ने।
- स्वच्छ पानी र स्वच्छ कच्चा पदार्थको प्रयोग गर्ने।
- हॉटी भुत्काइ कम गुणस्तरको खाद्य वस्तु विक्री वितरण नगर्नु र अभिलेख व्यवस्थित तवरले राख्ने।
- दुग्ध उत्पादक संकलनकर्ता, प्रशोधनकर्ता, उद्योगी र विक्रेताले दुग्ध तथा दुग्धपदार्थको स्वच्छता एवं गुणस्तर सम्बन्धी निर्देशिका, २०७५ मा व्यवस्था भएका स्वच्छता एवं गुणस्तर सम्बन्धी मापदण्डहरू पालना गरेर मात्र दुग्ध तथा दुग्ध पदार्थको उत्पादन, संकलन, प्रशोधन र विक्री वितरण गरौं।
- उद्योग व्यवसाय सञ्चालनका लागि अनिवार्य सरकारी निकायबाट अनुमति लिनुपर्ने छ, अनुमति ग्राहक तथा उपभोक्ताले देखेगरी राख्नु पर्नेछ।

वस्तु तथा सेवामा समान पहुँच, गुणस्तरीय वस्तुको छनौट, मूल्य परिणाम, परिणाम शुद्धता र गुणस्तर स्वस्थ्यमा हानि पुऱ्याउने वस्तु तथा सेवाको विक्री वितरणबाट सुरक्षा अनुचित व्यापारिक तथा व्यवसायजन्य क्रियाकलाप विरुद्ध उजुरी प्रयोग गरिएका वस्तुबाट भएको हानि नोक्सानी विरुद्ध क्षतिपूर्ती अधिकार प्राप्त अधिकारीबाट सुनुवाई र उपभोक्ता शिक्षा पाउने तपाईंको अधिकार हो। आफ्नो कर्तव्य र अधिकारप्रति सचेत रहौं।

षडानन्द नगरपालिका

नगर कार्यपालिकाको कार्यालय

दिङ्ला, भोजपुर
प्रदेश नं.१, नेपाल

सुरक्षित रहौं रोकथाम गरौं नियन्त्रण गरौं

डेगी

डेगी रोग डेगी भाइरसबाट संक्रमित एडिज जातको लामखुट्टेको टोकाईबाट मात्र सर्दछ।

थोरै मात्र पानी जम्मा भएको भाँडामा पनि यो लामखुट्टे फुल पाईन्छ र यसको वृद्धि विकास हुन्छ।

डेगीबाट बच्ने उपायहरू

एडिज जातको लामखुट्टेले दिनको समयमा टोकन्छ। त्यसमाथि पनि बिहान र साँझको समयमा टोकने सम्भावना बढी भएकोले सो समयमा थप सचेत हुने।

आफ्नो घर वरिपरि, कार्यस्थल र सार्वजनिक ठाँउहरूमा पानी जम्न नदिने। पानी राख्ने भाँडालाई लामखुट्टे नछिर्ने गरि राम्ररी छोपेर राख्ने।

दिउँसो पनि लामखुट्टे भगाउने धूप बाल्ने र लामखुट्टेको टोकाईबाट बच्ने मलम लगाउने।

घरको झ्याल टोकामा लामखुट्टे नछिर्ने जाली हाल्ने।

बिहान, दिउँसो, राती जुनसुकै बेला भुल लगाएर मात्र सुत्ने।

पूरे शरिर ढाक्ने लुगा लगाउने।

प्रकाशक: सीतादेवी श्रेष्ठ, कार्यालय: बाजाबजार, काठमाडौं, फोन: ०१-४२२६३६६, ०१-४२२८२२८, ई-मेल: madhyanhadaily59@gmail.com, ad.madhyanha@gmail.com (विज्ञापन), मुद्रक: एक्सप्रेस कलर प्रेस, सम्पादक: मदनकुमार श्रेष्ठ